

प्रेषक,

विनीता कुमार,
प्रमुख सचिव,
उत्तराखण्ड शासन।

सेवा में,

निदेशक,
समाज कल्याण, उत्तराखण्ड,
हल्द्वानी, जनपद-नैनीताल।

समाज कल्याण अनुभाग-01.

देहरादून, ८ सितम्बर 2007.

विषय : वित्तीय वर्ष 2007-08 में अनुसूचित जाति के हाईस्कूल तथा इण्टरमीडिएट कक्षाओं में अध्ययनरत विद्यार्थियों के लिए पूर्व परीक्षा प्रशिक्षण योजनान्तर्गत कक्षाओं का संचालन किए जाने हेतु धनराशि की वित्तीय स्वीकृति।

महोदय,

उपयुक्त विषय की ओर आपका ध्यान आकृष्ट करते हुए वित्त विभाग के शासनादेश संख्या-599/XXVII(1)/2007, दिनांक 12 जुलाई 2007 के क्रम में मुझे यह कहने का निदेश हुआ है कि चालू वित्तीय वर्ष 2007-08 में अनुसूचित जाति के हाईस्कूल तथा इण्टरमीडिएट कक्षाओं में अध्ययनरत विद्यार्थियों के लिए पूर्व परीक्षा प्रशिक्षण योजनान्तर्गत कक्षाओं का संचालन किए जाने हेतु रुपये 1,00,000/- (रुपये एक लाख मात्र) की धनराशि निम्नलिखित शर्तों एवं प्रतिबन्धों के अधीन व्यय किए जाने की श्री राज्यपाल महोदय सहर्ष स्वीकृति प्रदान करते हैं—

1. उक्त धनराशि आहरित कर जनपदों की मांग के अनुरूप तत्काल उन्हें उपलब्ध कराना सुनिश्चित किया जाए। यदि योजनान्तर्गत अतिरिक्त धनराशि की आवश्यकता हो तो समयान्तर्गत औचित्यपूर्ण प्रस्ताव शासन को उपलब्ध कराना सुनिश्चित किया जाए।
2. उक्त योजना से गत वर्षों में लाभान्वित विद्यार्थियों की विद्यालयवार सूची एवं अन्य विवरण यथा: प्रशिक्षण के पश्चात् उन विद्यार्थियों के परीक्षा परिणाम पर कितना प्रभाव पड़ा इत्यादि के तुलनात्मक विवरण सहित तत्काल शासन को उपलब्ध कराना सुनिश्चित किया जाए।
3. आवंटन एवं व्यय की स्थिति से यथासमय शासन को अवगत कराया जाए।
4. स्वीकृत की जा रही धनराशि की वित्तीय एवं भौतिक प्रगति विवरण तथा धनराशि का उपभोग प्रमाणपत्र समयान्तर्गत शासन को उपलब्ध कराना सुनिश्चित किया जाए।
5. बी.एम.-13 पर संकलित मासिक सूचनाएं नियमित रूप से शासन को उपलब्ध कराना सुनिश्चित करें। स्वीकृत धनराशि से अधिक धनराशि का व्यय कदापि न किया जाए।
6. स्वीकृत धनराशि का व्यय वित्तीय हस्त पुस्तिका एवं बजट मैनुअल में उल्लिखित प्राविधानों एवं मितव्ययता के सम्बन्ध में शासन द्वारा समय-समय पर निर्गत आदेशों के अन्तर्गत किया जाना सुनिश्चित किया जाए।

7. अप्रयुक्त धनराशि को वित्तीय हस्त पुस्तिका एवं बजट मैनुवल के अन्तर्गत समय सारणी के अनुसार समर्पित किया जाना सुनिश्चित किया जाए।
8. इस सम्बन्ध में होने वाला व्यय चालू वित्तीय वर्ष 2007-08 के आय-व्ययक की "अनुदान संख्या-30" के "आयोजनागत पक्ष" के लेखाशीर्षक "2225-अनुसूचित जातियों, अनुसूचित जनजातियों तथा अन्य पिछड़े वर्गों का कल्याण-01-अनुसूचित जातियों का कल्याण-277-शिक्षा-02-अनुसूचित जातियों के लिए स्पेशल कम्पोनेन्ट प्लान-06-हाईस्कूल तथा इण्टर के अनुसूचित जाति के छात्रों की परीक्षा पूर्व कोचिंग की योजना" की मानक मद "21-छात्रवृत्तियां और छात्रवेतन" के नामे डाला जाएगा।
9. यह आदेश वित्त विभाग की अशासकीय संख्या-314(P)/XXVII(3)/2007, दिनांक 31 अगस्त 2007 में प्राप्त उनकी सहमति से जारी किये जा रहे हैं।

भवदीय,

(विनीता कुमार)
प्रमुख सचिव।

पृष्ठांकन संख्या : 794 (1)/XVII(1)-01/2007-10(23)/2006, तददिनांक :

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित-

1. निजी सचिव-माननीय मुख्यमंत्री, उत्तराखण्ड।
2. निजी सचिव-मुख्य सचिव, उत्तराखण्ड शासन।
3. महालेखाकार, उत्तराखण्ड, देहरादून।
4. समस्त मण्डलायुक्त, उत्तराखण्ड।
5. समस्त जिलाधिकारी, उत्तराखण्ड।
6. निदेशक, कोषागार एवं वित्त सेवाएं, उत्तराखण्ड, देहरादून।
7. कोषाधिकारी, हल्द्वानी, जनपद-नैनीताल, उत्तराखण्ड।
8. समस्त जिला समाज कल्याण अधिकारी, उत्तराखण्ड।
9. वित्त (व्यय नियन्त्रण) अनुभाग-03, उत्तराखण्ड शासन।
10. बजट, राजकोषीय नियोजन एवं संसाधन निदेशालय, उत्तराखण्ड सचिवालय परिसर, देहरादून।
11. समाज कल्याण नियोजन प्रकोष्ठ, उत्तराखण्ड सचिवालय परिसर, देहरादून।
12. राष्ट्रीय सूचना विज्ञान केंद्र, उत्तराखण्ड सचिवालय परिसर, देहरादून।
13. आदेश पंजिका।

आज्ञा से,

(अजय सिंह मरियाल)
अपर सचिव।